

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar il-Ġimgħa 12 ta' Frar 2016 fis-18.30.

PREŻENTI: Is-Sindku Dr Samuel Azzopardi, il-Viċi Sindku Josef Schembri, il-membri Joseph Debrincat, Maria Portelli u Anthony Briffa u s-Segretarju Eżekuttiv Miriam Attard.

SKUŻATI: Il-membri Michel Buttigieg u Marċel Tabone.

1. Intqalet it-talba u ġew approvati l-minuti tal-aħħar laqgħa.

Fil-presenza ta' diversi residenti f' 'The Duke' ta' Triq l-10 ta' Ġunju, s-Sindku talab li tiġi diskussa l-*item* tal-iskola primarja ġdida fir-Rabat Għawdex. Il-membri qablu.

2. Skola Primarja u zona li fiha għandha ssir

Is-Sindku qal li sar jaf bil-ħsieb tal-Gvern Ċentrali li jibdel l-*area* tal-grawnd Leli Farrugia fi skola primarja ġdida, minhabba l-fatt li hu l-President ta' *Gozo Football Association* (GFA) meta kien waqt laqgħa ta' din l-assoċjazzjoni. Bħala Sindku tenna li talab lill-Minsitru tal-Edukazzjoni, dettalji rigward il-proġett fosthom xi pjanijiet hemm u ġewx studjati siti alternattivi. Il-Ministru tal-Edukazzjoni għandu jgħarraf lill-Kunsill b'kull żvilupp pero' s'issa l-Kunsill m'għandu ebda' dettall iehor. Is-Sindku tenna li l-Kunsill dejjem prova jsalva l-ftit spazji miftuħa li hawn fir-Rabat u l-Kunsill għandu jara li dan is-sit jibqa' mhux mittiefes. Ikkonkluda li l-Kunsill għandu jitlob b'mod uffiċċjali d-dettalji tal-proġett propost u wara l-Kunsill jiddikjara l-posizzjoni tiegħu fir-rigward.

Il-Viċi Sindku qal li l-Kunsill konxju tal-bżonn ta' skola primarja ġdida u aktar moderna fir-Rabat, dan anke' minhabba l-fatt li l-popolazzjoni tal-istudenti żdiedet peress li fiha jattendu diversi tfal li jgħixu fl-irhula u mhux fir-Rabat. Wiehed għandu jikkunsidra wkoll li bosta skejjel fl-irhula għandhom numru żgħir ta' studenti. Tenna li l-Kunsill għandu jissalvagrawdja l-ispace miftuħa ta' Beltna.

Il-kunsillier Debrincat qal li l-Kunsill għandu l-ewwel jara u jevalwa l-pjanti tal-proġett u wara jiehu l-posizzjoni tiegħu. Issuġġerixxa li l-Kunsill jitlob laqgħa mal-Ministri konċernati sabiex il-Kunsill ikun infurmat biżżejjed minn qabel.

Il-kunsilliera Portelli qalet li l-Kunsill għandu l-ewwel jara l-proġett x'jinvolvi u għandu dritt għall-informazzjoni kollha.

Is-Sindku qal li jekk il-membri tal-Kunsill jaqblu, jinstemgħu il-veduti tar-residenti li attendew din il-laqgħa. Il-membri ma sabux oġġezzjoni.

Fost l-ilmenti u s-suggerimenti li tressqu mir-residenti kien hemm dawn:-

- il-ħsara li tista' ssir lis-siġar tal-*Villa Rundle* bil-bini li jkun ser isir;
- l-iskola tista' tinbena fil-parti li mhix tintuża mill-iskola sekondarja tas-subien fejn maġenbha saret triq apposta li minnha jkunu jistgħu joħroġu l-istudenti mingħajr periklu tat-traffiku. Ta' minn jinnota li parti minn din il-binja inghatat lill-*Heritage Malta*;
- bl-iskola mibnija f'post iehor fir-Rabat ser tizdied il-kongestjoni tat-traffiku billi ser jinholq post iehor fejn taqa' massa ta' vetturi fil-hinijiet tal-bidu u l-egħleuq tal-iskola;
- fil-Pjan Lokali dan is-sit hu mmarkat bħala *open & re-creational area* u minn dan joħroġ li lit-tfal irridu nedukawhom jissalvagwardjaw l-ambjent u mhux x'hin ikun hemm il-bżonn nisfruttaw dawn l-ispazji miftuħa;
- l-iskola sekondarja tal-bniet ukoll tista' tkun is-sit alternattiv tal-iskola primarja l-għdida peress li din qed tiġi *phased out* u l-istudenti qed jiġu trasferiti f'parti oħra biswita li hi għdida.

Is-Sindku qal li l-Kunsill ser iwassal dan lill-Ministri konċernati u stieden lil dawn ir-residenti jwasslu l-veduti tagħhom huma wkoll minn nahha tagħhom. Dawn ir-residenti qalu li diġa' talbu laqgħa mal-Minsitru tal-Edukazzjoni. Huma rringrazzjaw lill-Kunsill talli laqagħhom waqt din il-laqgħa.

Sadanittant tressqet korripsindenza li ntbgħatet mill-presidenti tat-tlett klabbs tal-futbol Rabtin rigward din il-materja. Barra li huma kontra li dan is-sit jittiehed sabiex tinbena skola primarja huma wkoll għarrfu lill-Kunsill li ilhom bosta snin jitolbu lill-Gvern Ċentrali sabiex dan is-sit jingħatalhom permezz tad-devoluzzjoni, pero' din it-talba qatt ma giet milqugħa.

3. Mozzjonijiet f'isem il-membri

Mozzjoni Numru 13 tressqet mill-kunsilliera Portelli u ssekondara mis-Sindku.

Mozzjoni Numru 13

Nixtieq inressaq mozzjoni fuq l-istat ta' Triq Sant Marija, mgharufa bhala zona tal-Mandraġġ. Ir-residenti jixtiequ li din il-parti l-qadima tal-Belt Victoria mimlija toroq dojq u sqaqien li ma jinfdux, tiġi preservata.

Qed jitlobu li titrangha t-triq biex takkomoda lilhom ir-residenti, lit-turisti li jitpaxxew bil-karatteristiċi tagħha u anke' minhabba l-fatt li hija triq prinċipali li minnha jgħaddu l-purċissjonijiet ewlenin tal-parroċċi tagħna.

Nittama li llkoll nilhqu ftehim u pjan ta' kif nistgħu nikkonttibwixxu bhala Kunsill.

Il-membri qablu li ix-xogħol isir meta l-Kunsill ikollu l-fondi biex iwettaq dan il-proġett.

Mozzjoni Numru 14 giet imressqa mill-kunsillier Briffa.

Mozzjoni Numru 14

Nitlob għad-diskussjoni:-

Il-Kunsill għandu jikkunsidra li jekk is-Socjetajiet tal-Baned Rabtin u għaqdiet oħra, jonqsu milli jistiednu xi kunsillier partikolari għall-attivitajiet organizzati minnhom, dan għandu jitqies bhala dizrispett lejn l-istess Kunsill u l-elettorat li eleggihom.

Għaldaqstant il-membri tal-Kunsill għandhom jikkunsidraw li jekk ma jintbagħtux inviti lill-kull membru tal-Kunsill, hadd mill-kunsilliera m'għandu jattendi għall-attivitajiet. Dan bil-konsegwenza li ma jsirux attivitajiet li jinkludu s-servizzi tal-Baned Ċittadini jew attivitajiet oħra relatati.

Il-kunsillier Briffa spjega li din il-mozzjoni ressaqha peress li tnejn mill-membri tal-kunsill mhux qed jiġu mistiedna għall-attivitajiet li jiġu organizzati mis-Socjetajiet tal-Baned Rabtin.

Il-Viċi Sindku qal li peress li hu wiehed minn dawn il-kunsilliera ser jiddisoċja ruhu minn din il-mozzjoni.

Is-Segretarju Eżekuttiv ġibdet l-attenzzjoni li billi l-kunsillier Buttigieg hu skużat, u hu l-membru l-iehor li mhux qed ikun mistieden, xtaq li tgħaddilu dan il-messaġġ waqt il-laqgħa. Buttigieg talab li din il-mozzjoni tiġi rtirata għax m'għandux interess fiha w mhux qed jagħmel pressjoni sabiex ikun mistieden.

Is-Sindku ssuġġerixxa li l-mozzjoni tiġi emendata b'mod li l-Kunsill jaqbel li tintbagħat korrispondenza liż-żewġ Socjetajiet sabiex dawn jistiednu dejjem lill-membri kollha tal-Kunsill. Il-membri qablu ma dan u mozzjoni numru 14 għandha tgħid hekk:

Mozzjoni Numru 14 giet imressqa mill-kunsillier Briffa u ssekondata mis-Sindku.

Mozzjoni Numru 14

Il-Kunsill għandu jikteb liż-żewġ is-Socjetajiet tal-Baned Rabtin sabiex jikkunsidraw li jistiednu l-membri tal-kunsill kollu għall-attivitajiet kollha organizzati minnhom.

Il-membri qablu.

4. Approvazzjoni tal-Financial Statements 2015

L-accountant John Buttigieg ġie mistieden jidhol fil-kamra sabiex jispjega l-Financial Statements għas-sena 2015. Dawn huma annessi kif approvati f'dokument A.

5. Update – Playing Field

5.1 Tressaq id-disinn tar-railing li ser isir mill-Ministeru għal Għawdex fi Triq taht Putirjal fuq il-playing field.

5.2 Tressqet korrispondenza minghand il-Perit DTR rigward il-varjazzjonijiet fix-xogħolijiet imwettqa minn Patrick u Domenic Refalo li sar fil-proġett *An Oasis of Arts and Leisure in the Heart of Victoria (Playing Field)*. Il-Kunsill approva dawn il-varjazzjonijiet skont id-dikjarazzjoni tal-Periti DTR. Dan skont dokument B anness.

6. Jum il-Belt Victoria

Is-Sindku ssuġġerixxa li l-aħħar kuncert tal-Orkestra Filarrmonika Nazzjonali jsir is-Sibt 10 ta' Ġunju 2017. Il-Kunsill ikun qed jiċcelebra l-130 sena minn meta r-Rabat ingħata t-titlu ta' Belt. Il-membri qablu.

7. Approvazzjoni tal-kontijiet

Ġew approvati l-kontijiet għax-xahar ta' Frar u Marzu 2016 kif annessi f'dokumenti Ċ u D. Il-membri qablu li Galea Curmi Eng. Consultants Ltd. għandhom jispjegaw eżatt kif isiru ċ-ċertifikazzjonijiet tal-bozzoz li jkun tranġaw minn Richard Cauchi (l-kuntrattur tat-tiswija tal-bozzoz tat-toroq).

8. Immanigjar tat-traffiku – Korrispondenza

Il-membri qablu li jintalab permess lill-Transport Malta (TM) għall-un/loading quddiem il-hanut 'Kwiksave' fi Triq Ninu Cremona;

9. Korrispondenza

Tressqet korrispondenza minghand:-

9.1 id-Dipartiment għal Gvern Lokali fejn bagħat Memo 6/2016 li tirrigwardja l-hinijiet ta' għbir ta' skart waqt il-hinijiet tat-trasport tat-tfal tal-iskola jew il-hinijiet ta' meta jkun hemm għadd kbir ta' nies deħlin u herġin għax-xogħol;

9.2 il-Monitoring Office fi hdan id-Dipartiment għal Gvern Lokali fejn il-Kunsill gie mistoqsi dwar il-pjan li għandu għall-kisi ta' toroq għat-tlett snin li ġejjin. Billi l-Kunsill qed jahdem taht *negative working capital* u fil-preżent qed jirrisana l-fondi tiegħu, m'għandux hsieb li jagħmel kisi ta' toroq f'dawn it-tlett snin li ġejjin;

9.3 Mario Azzopardi, *Chairman* tal-Bord ta' Evalwazzjoni u Proġetti Kapitali tal-kunsilli Lokali. Il-Kunsill gie mgharraf li s-sottomissjoni tiegħu ta' *modular car park* fuq żewġ livelli fil-parkeġġ il-kbir ta' wara l-bus terminus ma gietx aċċettata.

9.4 il-Perit Mario Cordina rigward il-varjazzjonijiet fix-xogħolijiet imwettqa minn Road Construction Ltd. li sar fil-proġett *EAFRDM 313 – Extending Victoria's Heritage Trail, Paving of Pjazza San Ġorġ*. Il-Kunsill approva dawn il-varjazzjonijiet skont id-dikjarazzjoni tal-Perit Cordina.

9.5 Dr Joseph Bezzina, *Chairperson* għal Kumitat għal Ismijiet tat-Torq fejn għarraf lill-Kunsill li dan il-kumitat iddeċieda li fil-plakka ta' isem Triq il-Kastell tiddaħhal il-kelma - Il-*Haġġariija*, biex dan l-isem toponomastiku ma jintilifx. Il-membri qablu li r-residenti għandhom jiġu nfuramti b'din id-deċiżjoni;

9.6 il-Vicotria Scout Group li din is-sena jagħlu 100 sena mit-twaqqif tagħhom. Għal din l-okkażjoni dan il-grupp qed jitlob li tissemma triq għall-iscouts. Dan is-suggeriment għandu jiġi mgħoddi lill-Kumitat għal Ismijiet tat-Toroq fi hdan il-Ministeru għal Għawdex;

9.7 il-Korporazzjoni għas-Serviziz tal-Ilma rigward konsum fil-latrina ta' Triq taht Purijal. Il-membri qablu li l-Korporazzjoni tal-ilma għandha tiġi nfurmata li l-latrini mhumie x devoluti lill-Kunsilli u s-sid hu l-Gvern Ċentrali;

9.8 Thomas Xerri li jiehu hsieb iż-żbir u l-bexx tal-palm. Billi kien ingħata dan ix-xogħol wara li nharġet talba għall-istess hu staqsa rigward ix-xogħol li ma sarx minnu fuq il-palm fil-H.E. taċ-Ċawla. Il-Kunsill għandu jinfurmah li dan ix-xogħol sar minn naħha tat-Taqsima tal-Agrikultura fi hdan il-Ministeru għal Għawdex mingħajr hlaq u l-Kunsill provda l-materjal għall-bexx ta' dawn is-siġar;

9.9 George Mercieca għan-nom tal-Fondazzjoni Santa Ċeċilja fejn wera l-interess tiegħu sabiex din il-fondazzjoni tipparteċipa fl-inawgurazzjoni tal-proġett taċ-Ċittadella. Is-Sur Mercieca għandu jiġi nfurmat li dan il-proġett qed isir minn naħha tal-Minsiteru għal Għawdex;

9.10 Saviour Cordina rigward ilment fuq ċitazzjoni. Din il-korrispondenza għandha tintbghat lis-Segretarju Eżekuttiv tar-Regjun t'Għawdex.

10. Materji ohra

Il-membri qablu li:-

10.1 billi l-pannelli li kellhom isiru fuq il-bejt tal-Banca Giuratale kienu ta' 250W u dawn m'għadx jiġu manifatturati, għandhom isiru ta' 300W b'żieda fil-prezz ta' madwar €500. Barra minn hekk ser isiru pilasti tal-*istainless steel* minnflok kantuni;

10.2 s-sistema tal-*online streaming* għandha ssir *wireless* sabiex ma jkun hemmx *wires* fuq barra. Dan ser jiġi jiswa madwar €390;

10.3 jitpoġġa bank milli kien hemm fi Pjazza Indipendenza fi Triq il-Madonna tal-Karmnu;

10.4 l-*wifi* ta' Pjazza San Ġorġ jiġi amplifikat għall-mużew Il-*Haġar* u għall-Bażilika ta' San Ġorġ. Għandha tintalab stima lill-kuntrattur (Ozone Ltd.) li għamel ix-xogħol relatat mal-*wifi* tal-proġett tal-ERDF;

10.5 l-Kunsill jipparteċipa fil-*'Festial des Lyceens et Apprentis – European Orchestra – Eģion Aquitane'* permezz tal-vjolinista żgħażuġha Kathryn Mizzi;

10.6 ssir talba għall-bozza ġdida fi Triq Ninu Cremona fil-parti ta' fuq qrib il-kantuniera ma Triq Ġuże Labre';

10.7 ssir talba għall-bozza ġdida qrib 'Diamond', Triq is-7 ta' Ġunju;

10.8 ssir talba għall-bozza ġdida ma 'Santa Martha' fi Triq l-Arċisqof Pietru Pace;

10.9 jiġu ordnati l-bozzoz godda LED sabiex isiru fi Triq Giuseppe Giardini Vella (€250), 34, Triq il-Kapuċċini (€290) u qrib il-pjeċ tal-boċċi fi Triq it-Tabib Anton Tabone (€290). Il-prezzijiet huma skont l-istima tal-kuntrattur li ssupplixxa l-bozzoz il-godda li huma LED.

10.10 Is-Segretarju Eżekuttiv infurmat lill-membri li ser jinħargu dawn l-offerti għall:-

- *Call for NGOs interested in constructing an NGO building and upgrading area at Dr. Anton Tabone Street;*
- *Ġbir ta' skart goff,*
- *Supply and installation of Bollards at Independence Square u*
- *Manufacture and installation of galvanized wrought iron railings and perimeter fence at Victoria Playing Field.*

Il-laqqgħa spicċat fid-21.00.

Av. Samuel Azzoaprdi
Sindku

Miriam Attard
Segretarju Eżekuttiv